



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1697/1 - 2011 මාර්තු 14 වැනි සඳුදා - 2011.03.14

(රජයේ බලයපිට ප්‍රසිද්ධ කරන ලදී)

### IV (අ) වැනි කොටස - පළාත් සභා පළාත් සභා නිවේදන

නැගෙනහිර පළාතේ පළාත් සභාව

වර්ෂ 2010 අංක 06 දරන නැගෙනහිර පළාත් මුද්දර ගාස්තු හැරවීමේ ප්‍රඥප්තිය

නැගෙනහිර පළාතේ ප්‍රධාන අමාත්‍ය සහ මුදල්, පළාත් පාලන, පුනරුත්ථාපන, නැවත පදිංචි කිරීම, ග්‍රාම සංවර්ධන, සංචාරක සහ පාරිසරික අමාත්‍ය, ශිවනේසතුරෙයි චන්ද්‍රකාන්තන් වන මම, නැගෙනහිර පළාතේ පරිපාලන බල ප්‍රදේශය තුළ 2010 වර්ෂයේ දෙසැම්බර් මස 27 වැනි දින සිට ක්‍රියාත්මක වන පරිදි, 2010 අංක 06 දරන නැගෙනහිර පළාතේ මුද්දර බද්ද හැරවීමේ ප්‍රඥප්තිය ප්‍රකාශ කර නියෝග කරමි.

ශිවනේසතුරෙයි චන්ද්‍රකාන්තන්,

නැගෙනහිර පළාත් ප්‍රධාන අමාත්‍ය සහ

මුදල්, පළාත් පාලන, පුනරුත්ථාපන, නැවත පදිංචි කිරීම,

ග්‍රාම සංවර්ධන, සංචාරක සහ පරිසර කටයුතු පිළිබඳ ඇමති.

2011 වර්ෂයේ මාර්තු මස 08 වැනි දින,  
ප්‍රධාන අමාත්‍ය කාර්යාලය,  
නැගෙනහිර පළාත් සභාව,  
ඇතුළු වරාය පාර,  
ත්‍රිකුණාමලය.

## වර්ෂ 2010 අංක 06 දරන නැගෙනහිර පළාත් මුද්දර ගාස්තු හැරවීමේ ප්‍රඥප්තිය

වර්ෂ 2008 අංක 01 දරන නැගෙනහිර පළාත් මුදල් ප්‍රඥප්තියේ විධි විධානවලට අනුව රැස් කරන ලද මුද්දර ගාස්තු නැගෙනහිර පළාත් පාලන ආයතනවලට හුවමාරු කිරීම, පරිපාලන වියදම් පළාත් අරමුදලට අය කිරීම හා ඊට ආනුෂංගික වන කරුණු සඳහා විධිවිධාන සැලැස්වීම සඳහා වූ ප්‍රඥප්තියකි.

නැගෙනහිර පළාත් සභාව විසින් මෙසේ පනවනු ලැබේ :-

ලුහුඬු නාමය

01. මෙම ප්‍රඥප්තිය "2010 අංක 06 දරන නැගෙනහිර පළාත් මුද්දර ගාස්තු හැරවීමේ ප්‍රඥප්තිය" යනුවෙන් හඳුන්වන්නේ ය.

මුද්දර ගාස්තු හැරවීම

02. (i) නැගෙනහිර පළාතේ වර්ෂ 2008 අංක 01 දරන නැගෙනහිර පළාත් මුදල් ප්‍රඥප්තියේ විධිවිධාන ප්‍රකාර ව නැගෙනහිර පළාත් සභාව විසින් නැගෙනහිර පළාතේ නිශ්චල දේපළක් හුවමාරු කිරීම සම්බන්ධයෙන් වූ සාධන පත්‍රයක් වෙනුවෙන් පළාත් සභාව කිසියම් මුද්දර ගාස්තුවක් (මින් මතු වට ගාස්තුවක්) අයකර, රැස්කර, පළාත් අරමුදලට ගෙවා ඇති විටෙක, එකී ගාස්තු අදාළ වර්ෂයට පසු වර්ෂයේ ජනවාරි මස 01 වන දින සිට අවුරුදු 02 ක කාලසීමාවක් තුළ අමාත්‍යවරයාට, මින් මතු වට විස්තර කරන්නා වූ විධිවිධානවලට යටත් ව, මෙම ප්‍රඥප්තියේ ඇමුණුම 01 හි සඳහන් ඉල්ලුම්පත්‍රය අනුව, එකී පළාත් පාලන ආයතනවල පරිපාලන නිලධාරියෙකු ගේ ලිඛිත ඉල්ලීමක් මත, කිසියම් බල ප්‍රදේශයක පිහිටා තිබෙන කිසියම් පළාත් පාලන ආයතනයක යම් නිශ්චල දේපළක් මත එකී ගාස්තු රැස්කර, භාණ්ඩාගාරයට ගෙවනු ලැබුවේ ද, එවැනි ගාස්තු, එම පළාත් පාලන ආයතනයට, (III) වන උප වගන්තියේ විධිවිධානවලට යටත් ව පළාත් අරමුදලෙන් හැරවීම කරගත යුතු වන්නේ ය.

නො ඉල්ලූ ගාස්තු පළාත් සභා අරමුදලට මාරු කිරීම

- (ii) (i) වන උප වගන්තියෙහි දැක්වෙන කාලසීමාව තුළ එකී පළාත් පාලන ආයතනයේ හෝ ආයතනවල නොඉල්ලූ මුද්දර ගාස්තු එහි සඳහන් අවුරුදු දෙකක (02) කාලසීමාව අවසන් වී ඊළඟ වර්ෂයේ ජනවාරි මස පළමු වැනිදා සිට, එකී ගාස්තු පළාත් අරමුදලට මාරු කළ යුතු වන්නේ ය.

කෙසේ වෙතත් කිසියම් පළාත් පාලන ආයතනයකට අදාළ එම ගාස්තු පළාත් අරමුදලට මාරු කරනු ලැබුවේද, එකී පළාත් පාලන ආයතනය, කල් ඉකුත්වීම සම්බන්ධයෙන් ප්‍රමාණවත් හේතු සහිත ව ප්‍රමාද ඉල්ලුම්පත්‍රයක් අමාත්‍යවරයා වෙත ඉදිරිපත් කරන විටක, අමාත්‍යවරයා එම ඉල්ලුම්පත්‍රය ගැන සලකා බලා, සෑහීමකට පත් වන්නේ නම්, (i) වන උප වගන්තියෙහි පෙන්වුම් කරන ලද, එකී පළාත් පාලන ආයතනයට අදාළ ගාස්තු පළාත් අරමුදලින් හැරවීම කළ යුතු වන්නේ ය.

01%කට සමාන ගාස්තු ප්‍රමාණයක් පරිපාලන වියදම් වශයෙන් පළාත් අරමුදලට බැර කිරීම

- (iii) එකී ගාස්තු එම පළාත් පාලන ආයතනයට (i) වන උප වගන්තිය යටතේ මාරු කරනු ලබන විට, පළාත් සභාව එම පළාත් පාලන ආයතනයට හරවන එකී මුදලින් 01%කට සමාන මුදලක්, ගාස්තු රැස් කිරීම සම්බන්ධයෙන් පළාත් සභාවේ පරිපාලන වියදම් වශයෙන්, පළාත් අරමුදලට බැරකර, ඉතිරි මුදල අදාළ පළාත් පාලන ආයතනයට හැරවීම කළ යුතු වන්නේ ය.

රෙජිස්ට්‍රාර් ජනරාල්වරයාගේ සහතිකය

03. කිසියම් පළාත් පාලන ආයතනයක් (2) වන වගන්තියේ හා (i) වන උපවගන්තිය හා (ii) වන උපවගන්තිය යටතේ වූ ඉල්ලුම්පත්‍රයක්, රෙජිස්ට්‍රාර් ජනරාල්වරයා විසින් හෝ ඔහු වෙනුවට ඔහු විසින් නම්කර, පත් කරනු ලබන්නාවූ වෙනත් නිලධාරියෙකු විසින් සහතික කරන ලද, ඇමුණුම - 02 හි ආදර්ශය අනුව සකස් කරන ලද උපලේඛනයක් සමගින් ඉදිරිපත් නොකරන්නේ නම්, එම ඉල්ලුම්පත්‍රය වලංගු නොවන්නේ ය.

අර්ථ නිරූපනය

04. මෙම ප්‍රඥප්තියේ අවස්ථා වෙනත් අයුරකින් භාවිතා කළ හොත් මිස,

"අමාත්‍යවරයා" යනු නැගෙනහිර පළාත් සභාවේ මුදල් විෂයය භාර අමාත්‍යවරයා වන්නේ ය.

"පළාත් පාලන ආයතනය" යනු කිසියම් මහ නගර සභාවක්, නගර සභාවක් හෝ ප්‍රාදේශීය සභාවක් අදහස් කරන අතර, එවැනි සභාවක සිදුකරන ලද හා ඉටු කරන ලද යුතුකම් හා කාර්යභාරයන්ට අනුරූපී හෝ සමාන, යුතුකම් හා කාර්යභාරයන් කිරීමට, සිදුකිරීමට හා ඉටු කිරීමට හෝ වෙනත් පනතකින් හෝ පනත් යටතේ ඇති කරන ලද්දා වූ, ස්ථාපිත කරන ලද්දා වූ කිසියම් බලධාරියෙකුගෙන් ද සමන්විත වන්නේ ය.

"සාධන පත්‍රය" යනු වර්ෂ 2008 අංක 01 දරන පළාත් මුදල් ප්‍රඥප්තියේ විධිවිධාන සලසා ඇති එකී අර්ථ නිරූපනය වන්නේ ය.

"ගාස්තු " යනු වර්ෂ 2008 අංක 01 දරන පළාත් මුදල් ප්‍රඥප්තියේ 10 වන පරිච්ඡේදයේ 37 වන වගන්තියේ (අ) කොටස යටතේ විධිවිධාන සලසා ඇති මුද්දර ගාස්තු වන්නේ ය.

"පරිපාලන නිලධාරී" යනු

- (අ) මහ නගර සභාවක් නම්, මහ නගර සභා කොමසාරිස්වරයා ද,
- (ආ) නගර සභාවක් හෝ ප්‍රාදේශීය සභාවක් නම්, එහි ලේකම්වරයා ද වන්නේ ය.

"පළාත් සභාව" යනු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 13 වන සංශෝධනයේ 154 A (1) පරිච්ඡේදයේ විධිවිධානවලට යටත් ව, ස්ථාපිත කරන ලද නැගෙනහිර පළාත් සභාව වන්නේ ය.

05. මෙම ප්‍රඥප්තියේ සිංහල සහ දෙමළ භාෂා අතර අනනුකූලතාවයක් ඇති වුවහොත් දෙමළ භාෂා පාඨය බල පැවැත්විය යුතු වන්නේ ය.

අනනුකූලතාවයක් ඇති වූ විට දෙමළ පාඨය බලපැවැත්විය යුතු බව

02 (1) වගන්තිය

ඇමුණුම 01

වර්ෂ 2010 අංක 06 දරන නැගෙනහිර පළාතේ මුද්දර ගාස්තු හැරවීමේ ප්‍රඥප්තියේ 02 වන වගන්තිය යටතේ විධිවිධාන අනුව ඉල්ලුම්පත්‍රය

ගරු මුදල් ඇමතිතුමා,  
නැගෙනහිර පළාත් සභාව,

මහ නගර සභාව/නගර/ප්‍රාදේශීය සභාවේ නම : .....

වර්ෂ 2010 අංක 06 දරන නැගෙනහිර පළාතේ මුද්දර ගාස්තු හැරවීමේ ප්‍රඥප්තියේ 02 වන වගන්තිය යටතේ වූ විධිවිධාන වලට අනුව කරන ඉල්ලීම

..... මහ නගර/නගර/ප්‍රාදේශීය සභාවේ කොමසාරිස්වරයා/ලේකම්වරයා (මින් මතුවට පරිපාලන නිලධාරියා) .....වන මම, ඉහත මහ නගර/නගර/ප්‍රාදේශීය සභා බල ප්‍රදේශය තුළ පිහිටා ඇති නිශ්චල දේපළ හුවමාරු කිරීම සම්බන්ධයෙන් රැස්කරනු ලැබූ නැගෙනහිර පළාත් අරමුදලට බැර කර ඇති මුද්දර ගාස්තු රුපියල් .....(රුපියල් ..... ) මුදල ලබා ගැනීම සඳහා වූ ඉල්ලුම්පත්‍රය මෙයින් ඉදිරිපත් කරමි. මේ අනුව 20..... වර්ෂයේ .....මාසය සඳහා අමුණා ඇති උපලේඛනයේ සඳහන් විස්තර අනුව, ඉහත කී රුපියල් .....ක මුදල, ඉහත කී මහ නගර/නගර /ප්‍රාදේශීය සභාවට මාරු කරන ලෙස ඉල්ලා සිටිමි.

උපලේඛනයේ දක්වා ඇති තොරතුරු සත්‍ය බවත්, නිවැරදි බවත් සහතික කරමි.

අත්සන :.....

නම :.....

(නිල මුද්‍රාව)

පරිපාලන නිලධාරී,

පළාත් පාලන ආයතනය.

දිනය :.....

03 වන කොටස

ඇමුණුම 02

වර්ෂ 2010 අංක 06 දරන නැගෙනහිර පළාතේ මුද්දර ගාස්තු හැරවීමේ ප්‍රඥප්තියේ 03 වන වගන්තියට අනුව නැගෙනහිර පළාත් සභාව වෙත ඉදිරිපත් කළ යුතු විස්තර සහිත උපලේඛනය

ඉඩම් රෙජිස්ට්‍රාර් බලප්‍රදේශය/ දිස්ත්‍රික්කය : .....

20..... වර්ෂයේ .....මාසය තුළ මහ නගර/නගර /ප්‍රාදේශීය සභාවේ බල ප්‍රදේශය තුළ නිශ්චල දේපළ හුවමාරු කිරීමට අදාළ ව අය කළ මුද්දර ගාස්තු විස්තර :

නොතාරිස්වරයාගේ නම		සාධන පත්‍රයේ විස්තර				මුද්දර ගාස්තු පිළිබඳ විස්තර		වෙනත්
01 අනුක්‍රමික අංකය	02 නොතාරිස් වරයාගේ නම සහ අධිකරණ කොට්ඨාශය	03 අනුක්‍රමික අංකය	04 සාධන පත්‍රයේ අංකය	05 සාධන පත්‍ර ලියූ දිනය	06 සාධන පත්‍රයේ ස්වභාවය	07 ගෙවන ලද මුද්දර ගාස්තු	08 ගෙවීම් ආකාරය (ඇලවිය යුතු මුද්දර/බැංකු කුවිනාන්සිය)	09 සටහන

- I. මධ්‍යම ආණ්ඩුවේ මුද්දරයක් අලවා තිබෙන්නේ නම්, "මධ්‍යම ආණ්ඩුව" ලෙස ද "පළාත් සභාවේ" මුද්දරයක් හෝ සහතිකයක් අලවා තිබෙන්නේ නම්, එය පළාත් සභාවට අයත් බව ද 09 වන තීරුවේ දැක්විය යුතු වන්නේ ය.
- II. වැරදි ආකාරයෙන් පළාත් සභා මුද්දරයක්/සහතිකයක් අලවා තිබෙන්නේ නම්, ඒ පිළිබඳ සියලු විස්තර ආකෘති පත්‍රයේ සඳහන් කළ යුතු වන්නේ ය.
- III. 07 වන තීරුව යටතේ සඳහන් කර ඇති ගෙවන ලද සම්පූර්ණ මුද්දර ගාස්තුව තුළ සාධනපත්‍රයේ මුල් පිටපතේ අලවා ඇති රුපියල් 01ක වටිනාකමක් ඇති මුද්දර ගාස්තුව ද ඇතුළත් කර තිබෙන්නේ නම්, එයද 09 වන තීරුව යටතේ වෙන ම සඳහන් කළ යුතු වන්නේ ය.

සකස් කළේ (නම) : .....

අත්සන : .....

පරීක්ෂා කළේ (නම) : .....

අත්සන : .....

රෙජිස්ට්‍රාර් ජනරාල් හෝ ඔහු වෙනුවට ඔහු විසින් නම්කර, පත් කරන ලද නිලධාරියා.

වර්ෂ 2010 අංක 06 දරන නැගෙනහිර පළාත් මුද්දර ගාස්තු හැරවීමේ ප්‍රඥප්තියේ 03 වන වගන්තිය යටතේ මුද්දර ගාස්තු අය කිරීම් පිළිබඳ ඉල්ලුම්පත්‍රය

රෙජිස්ට්‍රාර් ජනරාල්වරයා විසින් බලය පවරා ඇති ..... දිස්ත්‍රික් ඉඩම් රෙජිස්ට්‍රාර්වරයා වන ..... මා මෙයින් සහතික කරනුයේ,

ඉහත සඳහන් ..... මහ නගර/නගර/ප්‍රාදේශීය සභාව සඳහා වූ 20..... වර්ෂයේ ..... මාසයේ ලිපිලේඛන ලියාපදිංචි ආඥාපනත, (117 වන පරිච්ඡේදය) 5(1) වගන්තිය අනුව, මෙම කාර්යාලයේ ඉඩම් සාධන පත්‍රවල අනු පිටපත් මා විසින් නිවැරදි ව හා අවංක ව පරීක්ෂා කිරීම මත මුද්දර ගාස්තු රුපියල් ..... (රුපියල්) ..... වන අතර, නොතාරිස්වරයා විසින් සාක්ෂි දැරූ සාධනපත්‍ර කිසිවක් උපලේඛනයේ දෙවතාවක් සටහන් වී නොමැති බවත්, එම දේපල පළාත් පාලන ආයතන දෙකකට අයත් උපලේඛනවල සටහන් වී නොමැති බවත්, එසේ ම නැගෙනහිර පළාත් සභාවෙන් නිකුත් කරන ලද මුද්දර/බැංකුවකින් නිකුත් කරන ලද මුද්දර ගාස්තු ගෙවීම් සහතික උපලේඛනයේ 07 වන තීරුවේ දක්වා ඇති බවත් ය.

අත්සන : .....

නම : .....

(නිල මුද්‍රාව)

දිනය : .....

(රෙජිස්ට්‍රාර් ජනරාල්ගේ කාර්යාලයේ ප්‍රයෝජනය සඳහා පමණි).

ගරු ප්‍රධාන අමාත්‍ය/මුදල් අමාත්‍යතුමා,  
නැගෙනහිර පළාත.

අනු අත්සන සහිතව අවශ්‍ය කටයුතු සඳහා නිකුත් කෙරේ.

දිනය : .....

.....

(නිල මුද්‍රාව)

රෙජිස්ට්‍රාර්වරයා වෙනුවට

ප්‍රධාන ලේකම් කාර්යාලය,  
අංක 243/ A3,  
ඩෙන්සිල් කොබ්බෑකඩුව මාවත,  
බත්තරමුල්ල.

04- 01